

॥ ఓం నమో వేంకటేశాయ ॥

04.04.2023 మంగళవారము(89వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహాస్తదపి తామహం |
కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |
క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ శ్రీగారుడే మహాపురాణే చతుర్దశో2ధ్యాయః ॥

కేచిద్దుగ్ధేన సించంతి చితాస్థానం ఖగేశ్వర |

అశ్రుపాతం న కుర్వీత దద్యాదస్మై జలాంజలీన్ ॥ 15-57 ॥

శ్లేష్మాశ్రు బాంధవై ర్ముక్తం ప్రేతో భుంక్తే యతో2వశః |

అతో న రోదితవ్యం హి క్రియాః కార్యాః స్వశక్తితః ॥ 15-58 ॥

దుగ్ధంచ మృన్మయే పాత్రే తోయం దద్యాద్దినత్రయమ్ |

సూర్యేచాస్తం గతేతార్క్ష్య వలభ్యాం చత్వరే2పి వా ॥ 15-59 ॥

- బద్ధః సంమూఢహృదయో దేహమిచ్ఛన్ కృతానుగః ।
శ్మశానం చత్వరం గేహం వీక్షన్ యామ్యైః స నీయతే ॥ 15-60 ॥
- గర్తే పిండా దశాహంచ దాతవ్యాశ్చ దినే దినే ।
జలాజంఠీః ప్రదాతవ్యాః ప్రేతముద్దిశ్య నిత్యశః ॥ 15-61 ॥
- తావద్వృద్ధిశ్చ కర్తవ్యా యావత్పిండం దశాహికమ్ ।
పుత్రేణ హి క్రియా కార్యా భార్యయా తదభావతః ॥ 15-62 ॥
- తదభావే చ శిష్యేణ తదభావే సహోదరః ।
శ్మశేనే చాన్య తీర్థేనా జలం పిండం చ దాపయేత్ ॥ 15-63 ॥
- ఓదనానిచ సక్తాంశ్చ శాకమూలఫలాదినా ।
ప్రథమే2హని యద్దద్యాత్తద్దద్యాదుత్తరే2హని ॥ 15-64 ॥
- దినాని దశపిండాని కుర్వంత్యత్ర సుతాదయః ।
ప్రత్యహంతే విభజ్యంతే చతుర్భాగాః ఖగేశ్వర ॥ 15-65 ॥
- భాగద్వయం దేహార్థం ప్రీతిదం భూతపంచకే ।
తృతీయం యమదూతానాం చతుర్థంచోపజీవ్యతి ॥ 15-66 ॥
- అహోరాత్రైస్తునవభిః ప్రేతో నిష్పత్తిమాఘ్నయాత్ ।
జంతోర్నిష్పన్నదేహస్య దశమే బలవత్ క్షుధా ॥ 15-67 ॥
- నవిధిర్హైవ మంత్రశ్చ న స్వధావాహనాశిషః ।
నామగ్రోతం సముచ్ఛార్య యద్దత్తం తద్దశాహికమ్ ॥ 15-68 ॥
- దగ్ధే దేహే పునర్దేహమేవముత్పద్యతే ఖగ ।
ప్రథమే2హని యః పిండస్తేన మూర్ధా ప్రజాయతే ॥ 15-69 ॥
- గ్రీవా స్కన్ధా ద్వితీయే చ తృతీయే హృదయం భవేత్ ।
చతుర్థేన భవేత్పుష్టం పంచమే నాభిరేవచ ॥ 15-70 ॥
- షట్ సప్తమే కఠీ గుహ్యమూరూ చాప్యష్టమే తథా ।
తాలూ పాదాచ నవమే దశమే2హ్ని క్షుధా భవేత్ ॥ 15-71 ॥
- దేహం ప్రాప్తః క్షుధావిష్టో గృహేద్వారే చ తిష్ఠతి ।
దశమే2హని యః పిండస్తం దద్యాదామిషేణ తు ॥ 15-72 ॥

యతోదేహే సముత్పన్నే ప్రేతో2తీవ క్షుధాన్వితః ।
అతస్త్వామిషబాహ్యేన క్షుధా తస్య న నశ్యతి ॥ 15-73 ॥

ఏకాదశే ద్వాదశాహే ప్రేతో భుంక్తే దినద్వయమ్ ।
యోషితః పురుషస్యాపి ప్రేతశబ్దం సముచ్ఛరేత్ ॥ 15-74 ॥

దీపమన్నం జలం వస్త్రం యత్కించిద్వస్తు దీయతే ।
ప్రేతశబ్దేన తద్దేయం మృతస్యానందదాయకమ్ ॥ 15-75 ॥

త్రయోదశే2హ్ని స ప్రేతో నీయతే చ మహాపథే ।
పిండజం దేహమాశ్రిత్య దినానక్తం బుభుక్షితః ॥ 15-76 ॥

శీతోష్ణ శంకు క్రవ్యాద వహ్నిమార్గస్తు పాపినామ్ ।
క్షుధా తృష్ణాత్మికా చైవ సర్వం సౌమ్యం కృతాత్మనామ్ ॥ 15-77 ॥

మార్గేచైతాని దుఃఖాని అసిపత్రవనాన్వితే ।
క్షుత్పిపాసార్దితో నిత్యం యమదూతైః ప్రపీడితః ॥ 15-78 ॥

అహన్యహని వై ప్రేతో యోజనానాం శతద్వయమ్ ।
చత్వారింశత్తథా సప్త అహోరాత్రేణ గచ్ఛతి ॥ 15-79 ॥

గృహీతో యమపాశైశ్చ హాహేతి రుదితే తు సః ।
స్వగృహం పరిత్యజ్య యామ్యం పురమనువ్రజేత్ ॥ 15-80 ॥

క్రమేణ యాతి స ప్రేతపురం యామ్యం శుభాశుభమ్ ।
అతీత్య తాని తాన్యేవ మార్గే పురవరాణిచ ॥ 15-81 ॥

యామ్యం సౌరిపురం నగేంద్రభవనం గంధర్వ శైలాగమౌ
క్రౌంచ క్రూరపురం విచిత్రభవనం బహ్వోపదం దుఃఖదమ్ ।
నానాక్రందపురం సుతప్తభవనం రౌద్రం పయోవర్షణం
శీతాఢ్యం బహుధర్మ భీతి భవనం యామ్యం పురం చాగ్రతః ॥ 15-83 ॥

త్రయోదశే2హ్ని స ప్రేతో గృహీతో యమకింకరైః ।
తస్మిన్మార్గే వ్రజత్యేకో గృహీత ఇవ మర్కటః ॥ 15-84 ॥

తథైవ సవ్రజన్మార్గే పుత్రపుత్రేతి చ బ్రువన్ ।
హాహేతి క్రందతే నిత్యం కీదృశం తు మయాకృతమ్ ॥ 15-85 ॥

మానుష్యం లభ్యతే కస్మాదితి బ్రూతే ప్రసర్పతి ।
 మహతా పుణ్యయోగేన మానుష్యం జన్మలభ్యతే ॥ 15-86 ॥

న తత్ ప్రాప్య ప్రదత్తం హి యాచకేభ్యః స్వకం ధనమ్ ।
 పరాధీనం తదభవదితి బ్రూతే సగద్గదః ॥ 15-87 ॥

॥ ఇతి శ్రీగారుడే మహాపురాణే యమలోక విస్తార తన్మాహాత్మ్య తద్యాననిరూపణం నామ పంచదశో2ధ్యాయః ॥

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం

విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

రుద్ర ఉవాచ

సంసారసాగరాద్ద్వారాత్ ముచ్యతేకిం జపన్రభో ।
 సరస్తన్మే పరం జప్యం కథయ త్వం జనార్దన ॥ 15-1 ॥

హరిరువాచ

ఈశ్వరం పరమం బ్రహ్మ పరమాత్మానమవ్యయం ।
 విష్ణుం నామసహస్రేణ స్తువన్ముక్తో భవేన్నరః ॥ 15-2 ॥

యత్ప్రవిత్రం పరం జప్యం కథయామి వృషధ్వజ ।
 శృణుష్వోవహితో భూత్వా సర్వపాపవినాశనం ॥ 15-3 ॥

వాసుదేవో మహావిష్ణుః వామనో వాసవో వసుః ।
 బాలచంద్ర నిభో బాలః బలభద్రో బలాధిపః ॥ 15-4 ॥

బలిబంధనకృద్వేధాః వరేణ్యో వేదవిత్కవిః ।
 వేదకర్తా వేదరూపః వేద్యో వేదపరిఘ్నతః ॥ 15-5 ॥

వేదాంగవేత్తా వేదేశః బలాధారో బలార్దనః ।
 అవికారో వరేశశ్చ వరదో వరుణాధిపః ॥ 15-6 ॥

- వీరహా చ బృహదీర: వందిత: పరమేశ్వర: ।
ఆత్మా చ పరమాత్మా చ ప్రత్యగాత్మా వియత్పర: ॥ 15-7 ॥
- పద్మనాభ: పద్మనిధి: పద్మహస్తోగదాధర: ।
పరమ: పరభూతశ్చ పురుషోత్తమ ఈశ్వర: ॥ 15-8 ॥
- పద్మజంఘ: పుండరీక: పద్మమాలాధర: ప్రీయ: ।
పద్మాక్ష: పద్మగర్భశ్చ పల్లన్య: పద్మసంస్థిత: ॥ 15-9 ॥
- అపార: పరమార్థశ్చ పరాణాం చ పర: ప్రభు: ।
పండిత: పండితేభ్యశ్చ పవిత్ర: పాపమర్దక: ॥ 15-10 ॥
- శుద్ధ: ప్రకాశరూపశ్చ పవిత్ర: పరిరక్షక: ।
పిపాసావర్జిత: పాద్య: పురుష: ప్రకృతిస్తథా ॥ 15-11 ॥
- ప్రధానం పృథివీపద్మం పద్మనాభ: ప్రీయప్రద: ।
సర్వేశ: సర్వగ: సర్వ: సర్వవిత్సర్వద: సుర: ॥ 15-12 ॥
- సర్వస్య జగతో ధామ సర్వదర్శీ చ సర్వభృత్ ।
సర్వానుగ్రహకృద్దేవ: సర్వభూతహృది స్థిత: ॥ 15-13 ॥
- సర్వపూజ్యశ్చ సర్వాద్య: సర్వదేవనమస్కృత: ।
సర్వస్య జగతో మూలం సకలో నిష్కలో2నల: ॥ 15-14 ॥
- సర్వగోప్తా సర్వనిష్ఠ: సర్వకారణకారణం ।
సర్వధ్యేయ: సర్వమిత్ర: సర్వదేవస్వరూపధృక్ ॥ 15-15 ॥
- సర్వాధ్యక్ష: సురాధ్యక్ష:సురాసురనమస్కృత: ।
దుష్టానాం చ సురాణాం చ సర్వదా ఘాతకో2ంతక: ॥ 15-16 ॥
- సత్యపాలశ్చ సన్నాభ: సిద్ధేశ: సిద్ధవందిత: ।
సిద్ధసాధ్య: సిద్ధసిద్ధ: సాధ్యసిద్ధో హృదీశ్వర: ॥ 15-17 ॥
- శరణం జగతశ్చైవ శ్రేయ: క్షేమస్తథైవ చ ।
శుభకృచ్ఛోభన: సౌమ్య: సత్య: సత్యపరాక్రమ: ॥ 15-18 ॥
- సత్యస్థ: సత్యసంకల్ప: సత్యవిత్సత్యదస్తథా ।
ధర్మో ధర్మీ చ కర్మీ చ సర్వకర్మవివర్జిత: ॥ 15-19 ॥

కర్మకర్తా చ కర్మైవ క్రియాకార్యం తదైవ చ ।

శ్రీపతిర్బ్రహ్మపతిః శ్రీమాన్సర్వస్య పతిరూర్జితః ॥

॥ 15-20 ॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్మృతిః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహాత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, గుణాత్రయ విభాగయోగే, చతుర్దశో2ధ్యాయః ॥

॥ శ్రీ భగవంతులైః ॥

పరం భూయః ప్రవక్ష్యామి జ్ఞానానాం జ్ఞానముత్తమం ।

యద్ జ్ఞాత్వా మునయస్సర్వే పరాం సిద్ధిమితో గతాః ॥

॥ 14-01 ॥

ఇదం జ్ఞానముపాశ్రిత్య మమ సాధర్మ్యమాగతాః ।

సర్గే2పి నోపజాయంతే ప్రలయే న వ్యథంతి చ ॥

॥ 14-02 ॥

మమ యోనిర్మహాద్బ్రహ్మ తస్మిన్ గర్భం దధామ్యహం ।

సంభవస్సర్వభూతానాం తతో భవతి భారత ॥

॥ 14-03 ॥

సర్వయోనిషు కౌంతేయ మూర్తయస్సంభవంతి యాః ।

తాసాం బ్రహ్మ మహద్వోనిః అహం బీజప్రదః పితా ॥

॥ 14-04 ॥

సత్త్వం రజస్తమ ఇతి గుణాః ప్రకృతిసంభవాః ।

నిబద్ధంతి మహాబాహో దేహీ దేహినమవ్యయం ॥

॥ 14-05 ॥

తత్ర సత్త్వం నిర్మలత్వాత్ ప్రకాశకమనామయం ।

సుఖసంగేన బద్ధాతి జ్ఞానసంగేన చానఘ ॥

॥ 14-06 ॥

రజో రాగాత్మకం విద్ధి తృష్ణాసంగసముద్భవం ।

తన్నిబద్ధాతి కౌంతేయ కర్మసంగేన దేహినం ॥

॥ 14-07 ॥

తమస్త్వజ్ఞానజం విద్ధి మోహనం సర్వదేహినాం ।

ప్రమాదాలస్యనిద్రాభిః తన్నిబద్ధాతి భారత ॥

॥ 14-08 ॥

- సత్త్వం సుఖే సంజయతి రజః కర్మణి భారత ।
జ్ఞానమావృత్య తు తమః ప్రమాదే సంజయత్యుత ॥ 14-09 ॥
- రజస్తమశ్చాభిభూయః సత్త్వం భవతి భారత ।
రజస్సత్త్వం తమశ్చైవ తమస్సత్త్వం రజస్తథా ॥ 14-10 ॥
- సర్వద్వారేషు దేహే²స్మిన్ ప్రకాశ ఉపజాయతే ।
జ్ఞానం యదా తదా విద్యాత్ వివృద్ధం సత్త్వమిత్యుత ॥ 14-11 ॥
- లోభః ప్రవృత్తిరారంభః కర్మణామశమస్సుహా ।
రజస్యేతాని జాయంతే వివృద్ధే భరతర్షభ ॥ 14-12 ॥
- అప్రకాశో²ప్రవృత్తిశ్చ ప్రమాదో మోహ ఏవ చ ।
తమస్యేతాని జాయంతే వివృద్ధే కురునందన ॥ 14-13 ॥
- యదా సత్త్వే ప్రవృద్ధే తు ప్రళయం యాతి దేహాభృత్ ।
తదోత్తమవిదాం లోకాన్ అమలాన్ ప్రతిపద్యతే ॥ 14-14 ॥
- రజసి ప్రళయం గత్వా కర్మసంగిషు జాయతే ।
తథా ప్రలీనస్తమసి మూఢయోనిషు జాయతే ॥ 14-15 ॥
- కర్మణస్సుకృతస్యాహుః సాత్త్వికం నిర్మలం ఫలం ।
రజసస్తు ఫలం దుఃఖమ్ అజ్ఞానం తమసః ఫలం ॥ 14-16 ॥
- సత్త్వాత్సంజాయతే జ్ఞానం రజసో లోభ ఏవ చ ।
ప్రమాదమోహౌ తమసః భవతో²జ్ఞానమేవ చ ॥ 14-17 ॥
- ఊర్ధ్వం గచ్ఛంతి సత్త్వస్థాః మధ్యే తిష్ఠంతి రాజసాః ।
జఘన్యగుణవృత్తిస్థాః అధో గచ్ఛంతి తామసాః ॥ 14-18 ॥
- నాన్యం గుణేభ్యః కర్తారం యదా ద్రష్టానుపశ్యతి ।
గుణేభ్యశ్చ పరం వేత్తి మద్భావం సో²ధిగచ్ఛతి ॥ 14-19 ॥
- గుణానేతానతీత్య త్రీన్ దేహీ దేహాసముద్భవాన్ ।
జన్మమృత్యుజరాదుఃఖైః విముక్తో²మృతమశ్నుతే ॥ 14-20 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, గుణత్రయ విభాగయోగే, చతుర్దశో²ధ్యాయః ॥

॥ అథ క్షణ ప్రార్థనా ॥

యత్ర యోగేశ్వరః కృష్ణః యత్ర పార్థో ధనుర్దరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ।